

ಶ್ರೀ ಎಂ. ರಾಮಪ್ಪ.—ನಮಗೂ ಅವಕಾಶ ಕೊಡಿ,

ಶ್ರೀ ಪಿ.ಜಿ.ಆರ್. ಸಿದ್ಧ.—ನಾನು ಈಗಾಗಲೇ ಹೇಳಿದ್ದೇನೆ. ಮನೆಗಳನ್ನು ಕಟ್ಟಿಸಿದ್ದಾರೆ. ಬಾಕಿ ಉಳಿದಿರತಕ್ಕ ಹಣವನ್ನು ವಾಪಸ್ಸು ಮಾಡಿದ್ದಾರೆ, ಅದರ ಜೊತೆಗೆ ಜನತಾ ಮನೆಗಳನ್ನು ಕಟ್ಟತಕ್ಕ ಕೆಲಸ ಸಣ್ಣ ಕೆಲಸವಾಗಿರುವುದರಿಂದ ಒಂದು ಮನೆಗೆ ನಾಲ್ಕೈದು ಸಾವಿರ ರೂಪಾಯಿ ಕೊಡುತ್ತೇವೆ. ಅವರು ಹೆಚ್ಚಿಗೆ ಹಣವನ್ನು ತಮ್ಮ ಸ್ವಂತ ಜೇಬಿನಿಂದ ಹಾಕಿ ಮನೆಗಳನ್ನು ಕಟ್ಟಿಸಿದ್ದಾರೆ. ತಾವೇನೂ ಈಗ ವಿಷಯವನ್ನು ಪ್ರಸ್ತಾಪ ಮಾಡುತ್ತಿದ್ದೀರಿ ಅದನ್ನು ಮಾನ್ಯ ಕಂದಾಯ ಸಚಿವರು ಹೇಳಿದಹಾಗೆ ನಿಯಮಗಳ ಪ್ರಕಾರ ಚರ್ಚೆ ಮಾಡುವುದಕ್ಕೆ ಆಗುವುದಿಲ್ಲ.

ಶ್ರೀ ಎಸ್. ಬಂಗಾರಪ್ಪ.—ಜನತಾ ಮನೆಗಳನ್ನು ಕಟ್ಟಲಿಕ್ಕೆ ಯಾವ ಹಂತದಲ್ಲಿ ಮುಂಗಡ ಪಣ ವನ್ನು ಕೊಟ್ಟಿದ್ದೀರಿ? ನಿಮ್ಮ ನಿಯಮದ ಪ್ರಕಾರ ಮನೆಗಳನ್ನು ಕಟ್ಟಿಸಿದ್ದಾರೆಯೇ? ಹಣವನ್ನು ವಾಪಸ್ಸು ಕೊಟ್ಟಿದ್ದಾರೆಂದು ಹೇಳಿದ್ದೀರಿ ೧೦ ಸಾವಿರ ರೂಪಾಯಿ ಹಣವನ್ನು ಯಾವಾಗ-ವಾಪಸ್ಸು ಕೊಟ್ಟಿರು? ಹಣವನ್ನು ಯಾವಾಗ ತೆಗೆದುಕೊಂಡಿದ್ದರು? ಸುಮ್ಮನೆ ಅಪಾದನೆ ಮಾಡತಕ್ಕದ್ದಲ್ಲ.

ಶ್ರೀ ಸಿ. ಎಂ. ರೇವಣ್ಣ ಸಿದ್ಧಯ್ಯ.—ದಯಮಾಡಿ ನನಗೂ ಮಾತನಾಡಲು ಅವಕಾಶ ಕೊಡಿ. ನಾನು ಹೇಳುತ್ತೇನೆ. ಅಲ್ಲಿ ಮನೆಗಳು ಆಗಿರಲಿಲ್ಲ. ನನಗೆ ಆ ಮನೆಗಳನ್ನು ಕಟ್ಟಿ ಎಂಬುದಾಗಿ ಯಾರೂ ಕಂಟ್ರಾಕ್ಟ್ ಕೊಟ್ಟಿಲ್ಲ. ಅಲ್ಲಿಗೆ ಮಂಜೂರಾದಂತಹ ಮನೆಗಳು ಪೂರ್ತಿಯಾಗಿರಲಿಲ್ಲ. ನಾನು ಆ ಊರಿನ ಅಧ್ಯಕ್ಷ ೩೨ ವರ್ಷಗಳಿಂದ. ಅಸಿಸ್ಟೆಂಟ್ ಕಮೀಷನರ್ ಒಬ್ಬರು ನಮ್ಮ ಊರಿಗೆ ಬಂದಿದ್ದಾಗ ಏಕೆ ಈ ಮನೆಗಳನ್ನು ಪೂರ್ತಿ ಮಾಡಿಲ್ಲ? ನೀವು ಮಾಡದೆ ಇನ್ನು ಯಾರು ಮಾಡುತ್ತಾರೆ? ಅಂತ ಹೇಳಿದರು.

ಶ್ರೀ ಎಂ. ರಾಮಪ್ಪ.—ಅದನ್ನೂ ಕೂಡ ವಿಚಾರಣೆ ಮಾಡಬೇಕಾಗುತ್ತದೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ತಾವು ಆ ಬಗ್ಗೆ ನಿರ್ದಿಷ್ಟವಾದ ನೋಟೀಸ್ ಕೊಡಿ. ಅಧ್ಯಕ್ಷರು ಅದಕ್ಕೆ ಅಪ್ಪಣೆ ಕೊಟ್ಟರೆ ಚರ್ಚೆ ಮಾಡೋಣ.

ಅಧ್ಯಕ್ಷರು.—ಪ್ರತ್ಯೇಕವಾಗಿ ಮಾಡೋಣ.

(ii) ಉಡುಪಿ ತಾಲ್ಲೂಕಿನ ಹಿರಿಯಡ್ಡ ಸರಕಾರಿ ಕಿರಿಯ ಮಹಾ ವಿದ್ಯಾಲಯದಲ್ಲಿ ಉಪನ್ಯಾಸಕರ ಕೊರತೆಯಿರುವ ಬಗ್ಗೆ.

ಶ್ರೀ ಮತಿ ಮನೋರಮ ಮಧ್ವರಾಜ್ —ಮಾನ್ಯ ಅಧ್ಯಕ್ಷರೇ,

“ಉಡುಪಿ ತಾಲ್ಲೂಕಿನ ಹಿರಿಯಡ್ಡ ಸರಕಾರಿ ಕಿರಿಯ ಮಹಾ ವಿದ್ಯಾಲಯದಲ್ಲಿ ಅರ್ಥ ಶಾಸ್ತ್ರ, ಇತಿಹಾಸ, ಮತ್ತು ಕನ್ನಡ ಪಾಠಗಳನ್ನು ಭೋದಿಸಲು ಉಪನ್ಯಾಸಕರ ಕೊರತೆಯಿಂದಾಗಿ ವಿದ್ಯಾರ್ಥಿಗಳು ಎದುರಿಸುತ್ತಿರುವ ಸಮಸ್ಯೆಗಳು. ವಿದ್ಯಾರ್ಥಿಗಳ ಹಿತದೃಷ್ಟಿಯಿಂದ ಖಾಲ್ತಿ ಇರುವ ಉಪನ್ಯಾಸಕರ ಹುದ್ದೆಗಳನ್ನು ತಕ್ಷಣ ಭರ್ತಿ ಮಾಡಬೇಕಾಗಿ ಬತ್ತಾಯಿಸುತ್ತೇನೆ.”

ಶ್ರೀ ಎಸ್. ಆರ್. ಬೊಮ್ಮಾಯಿ (ಮಾನ್ಯ ಕಂದಾಯ ಮಂತ್ರಿಗಳು).—ಈ ವಿಚಾರವನ್ನೂ ಮಾನ್ಯ ವಿದ್ಯಾಮಂತ್ರಿಗಳ ಗಮನಕ್ಕೆ ತಂದು ನಾಳೆ ಅಥವಾ ನಾಡಿದ್ದು ಅದರ ಬಗ್ಗೆ ಉತ್ತರವನ್ನು ಕೊಡಿಸುತ್ತೇನೆ.

ಅಧ್ಯಕ್ಷರು.—ಮಾನ್ಯ ಸದಸ್ಯರಾದ ಶ್ರೀ ಕೆ. ಎಸ್. ಬೀಳಗಿಯವರು-ಸದಸ್ಯರು ಬಂದಿಲ್ಲ.

(3) ಭೂ ಸುಧಾರಣಾ ಮಸೂದೆಯಿಂದ ಗೇಣಿದಾರರಿಗೆ ಪರಿಹಾರವನ್ನು ನೀಡದಿರುವ ಬಗ್ಗೆ.

ಶ್ರೀ ಕೆ. ವಸಂತ ಬಂಗೇರ.—ಮಾನ್ಯ ಅಧ್ಯಕ್ಷರೇ,